

महात्मा गांधी राष्ट्रीय ग्रामीण रोजगार हमी
योजनेच्या अंमलबजावणीत इतर यंत्रणांची
भूमिका व जबाबदारी (Role and
Responsibilities of Line
Departments in MGNREGA)

महाराष्ट्र शासन

नियोजन विभाग

शासन शुध्दीपत्रक, क्रमांक बैठक-२०२१ /प्र.क्र.९५/१०-अ
दिनांक २४ जानेवारी, २०२३.

वाचा:- १) शासन निर्णय क्रमांक मप्रारोहयो-२०११/प्र.क्र.५४/रोहयो-१०-अ, दि.२७ मे, २०११
२) महाराष्ट्र राज्य ग्रामसेवक युनियन (डी.एन.ई) यांचे दि.०७ नोव्हेंबर, २०२२ चे पत्र.

शुध्दीपत्रक

शासन निर्णय दिनांक २७ मे, २०११ नुसार मनरेगाची विविध कामे करण्यासंदर्भात इतर यंत्रणांची भूमिका व जबाबदारी निश्चित करण्यात आली आहे. सदर शासन निर्णयातील परिशिष्ट "अ" मधील अनुक्रमांक ९ व १० नुसार कामाच्या ठिकाणी मजुरांना सोयी सुविधा पुरविणे व मजुरांची दैनंदिन हजेरी घेणे व इतर नोंदी घेणे इत्यादी कामे करण्यासंदर्भात जबाबदारी संबंधित यंत्रणातील क्षेत्रिय तांत्रिक संवर्ग व संबंधित ग्रामसेवक यांच्यावर असून या कामात संबंधित ग्रामसेवक यांनी मदत करणे व मजुरांची उपस्थिती ग्राम रोजगार सेवक यांनी नोंदविल्यावर त्याची खात्री/पडताळणी संबंधित यंत्रणेचे तांत्रिक संवर्ग/ग्रामसेवक करतील अशी तरतुद आहे.

२. ग्रामसेवक संघटनेने त्यांच्या निवेदनाद्वारे ग्रामसेवकांना विविध कामे करावी लागतात. त्यात निवडणुक आयोगाची कामे/कृषि विभागाची कामे/सामाजिक न्याय विभागाची कामे या सर्व कामांमुळे ग्रामसेवकावर अतिरिक्त ताण व मानसिक तणावामुळे मनरेगा सारख्या अत्यंत व्यापक योजनेस ग्रामसेवक न्याय देऊ शकत नाही. त्यामुळे यासाठी स्वतंत्र यंत्रणा कार्यान्वित करण्याची मागणी ग्रामसेवक संघटनेकडून वेळोवेळी शासनास येत होती. दि.३०/११/२०२२ रोजी याबाबत मा.मंत्री (रोहयो) यांच्या अध्यक्षतेखाली बैठक घेण्यात आली. सदर बैठकीत झालेल्या चर्चेनुसार ग्रामसेवक संघटनेची मागणी विचारात घेवून शासनाने खालील प्रमाणे निर्णय घेतला आहे.

३. ग्रामसेवक संघटनेची मागणी व एकंदरीत रोजगार हमी योजनेची व्याप्ती विचारात घेऊन शासनाने शासन निर्णय क्रमांक मप्रारोहयो-२०११/प्र.क्र.५४/रोहयो-१०-अ दिनांक २७ मे, २०११ मध्ये सुधारणा करून सदर शासन निर्णयातील परिशिष्ट "अ" मधील अ.क्र.९ येथील रकान्यातील (ग्रामसेवक) हा शब्द वगळण्यात येत आहे व अनुक्रमांक १० मधील हजेरीपटावरील मजुरांची उपस्थिती ग्रामरोजगार सेवक नोंदवू शकेल व याबाबत खात्री/पडताळणी संबंधित यंत्रणेचे तांत्रिक संवर्ग (ग्रामसेवक) करून प्रमाणित करतील या ऐवजी "हजेरी पटावरील मजुरांची उपस्थिती ग्रामरोजगार सेवक नोंदवतील" असे वाचावे.

सदर शासन शुध्दीपत्रक महाराष्ट्र शासनाच्या www.maharashtra.gov.in वेबसाईटवर उपलब्ध करण्यात आला असून त्याचा संगणक संकेतांक क्र. २०२३०१२४११४९५७७६१६ असा आहे.

महाराष्ट्राचे राज्यपाल यांच्या आदेशानुसार व नावाने.


(नंद कुमार)

अपर मुख्य सचिव (रोहयो)

प्रत,

१. मा.राज्यपाल यांचे सचिव,